




నేటి మనిషి..!
సమయాన్ని బట్టి మాటను
అవసరాన్ని బట్టి ఆటను
సందర్భాన్ని బట్టి నటనను
పండించగల బహుముఖ
ప్రజ్ఞాశాలి

ఎడిటర్ : సిహెచ్. శివకుమార్ సంపుటి : 04 సంచిక : 225
శుక్రవారం, జూలై 31, 2026 , నేటిలు - 4 వెల : 2/-

ఇచ్చిన హామీ నిలబెట్టుకున్న తెలంగాణ ప్రభుత్వం

ఉద్యోగులకు ఇచ్చిన హామీని తెలంగాణ ప్రభుత్వం అమలు చేసింది

హైదరాబాద్: ఉద్యోగులకు ఇచ్చిన హామీని తెలంగాణ ప్రభుత్వం అమలు చేసింది. గత 100 రోజుల్లో ప్రభుత్వ ఉద్యోగులు, విశ్రాంత ఉద్యోగులకు సంబంధించిన రూ.6,000 కోట్ల బకాయిల చెల్లింపులను పూర్తి చేసినట్లు ప్రభుత్వం ప్రకటించింది. గురువారం మరో రూ.2,000 కోట్లను విడుదల చేస్తూ ఆర్థిక శాఖ ఉత్తర్వులు జారీ చేసింది. ముఖ్యమంత్రి రేవంత్ రెడ్డి, ఉప ముఖ్యమంత్రి మంత్రి భట్టి విక్రమార్క ఆదేశాల మేరకు ఈ నిధులను విడుదల చేసినట్లు ఆర్థిక శాఖ వెల్లడించింది. ఈ మేరకు ఆర్థిక శాఖ ప్రధాన కార్యదర్శి సందీప్ కుమార్ సుల్తానియా ఉత్తర్వులు జారీ చేశారు.



ప్రభుత్వం మూడు విడతల్లో ఒక్కోసారి రూ.2,000 కోట్ల చొప్పున మొత్తం రూ.6,000 కోట్లను విడుదల చేసింది. దీంతో పెండింగ్లో ఉన్న విశ్రాంత ఉద్యోగుల కమ్యూటేషన్ బకాయిలను పూర్తిగా చెల్లించినట్లు అధికారులు తెలిపారు. ఇంకా మిగిలి ఉన్న ఇతర బకాయిలను కూడా దశలవారీగా విడుదల చేస్తామని ఆర్థిక శాఖ స్పష్టం చేసింది. ఆర్థిక ఇబ్బందులు ఉన్నప్పటికీ ఉద్యోగులు, పెన్షనర్ల సంక్షేమానికి ప్రభుత్వం ప్రాధాన్యం ఇస్తోందని పేర్కొంది. ప్రభుత్వ నిర్ణయంపై ఉద్యోగులు, పెన్షనర్లు హర్షం వ్యక్తం చేస్తున్నారు.

మహిళా, శిశు సంక్షేమ శాఖపై సీతక్క సమీక్ష..



హైదరాబాద్, జూలై 30: అంగన్వాడీ వ్యవస్థను మరింత బలోపేతం చేయడమే లక్ష్యంగా తెలంగాణ ప్రభుత్వం చర్యలు చేపడుతోంది. నవీవాలయంలో మహిళా, శిశు సంక్షేమ శాఖపై మంత్రి సీతక్క సమీక్ష నిర్వహించారు. అంగన్వాడీ కేంద్రాలను మరింత బలోపేతం చేసేందుకు జిల్లాల వారీగా అంగన్వాడీ టీచర్లు,

ఆయాలతో సదస్సులు నిర్వహించి వారి సూచనలు స్వీకరించాలని అధికారులను ఆదేశించారు. అంగన్వాడీ కేంద్రాల్లో టాయలెట్లు, తాగునీరు, విద్యుత్ వంటి మౌలిక వసతుల సమస్యలను గుర్తించి వెంటనే పరిష్కరించాలని సూచించారు. అలాగే అంగన్వాడీ టీచర్లు, ఆయాల యూ నిఫార్మ్లను అక్టోబర్ మొదటి వారంలోగా సిద్ధం చేయాలని స్పష్టం చేశారు.రాష్ట్రంలోని ప్రతి జిల్లాలో అదాప్ట్ సెంటర్లు ఏర్పాటు చేసి దిశగా చర్యలు వేగవంతం చేయాలని మంత్రి సీతక్క సూచించారు. ప్రస్తుతం రాష్ట్రంలో 17 అదాప్ట్ సెంటర్లు ఉన్నాయని అధికారులు మంత్రికి వివరించారు. అంగన్వాడీ టీచర్లు, ఆయాల నియామక ప్రక్రియను త్వరితగతిన పూర్తి చేయాలని, ఇప్పటికే 16 జిల్లాల్లో నోటిఫికేషన్లు జారీ కాగా చేసుకోవాలని ఆదేశించారు.

రెండు దఫాలుగా ఏడు లక్షల ఇందిరమ్మ ఇళ్లు మంజూరు

: మంత్రి పొంగులేటి శ్రీనివాసరెడ్డి

భద్రాద్రి కొత్తగూడెం, జూలై 30: గత ప్రభుత్వం రూ.8 లక్షల కోట్ల మేర అప్పులు చేసినదని, పీకల్తు కష్టాల్లో ఉన్నప్పటికీ ప్రతి పేదవాడికి సంక్షేమ పథకాలను అందజేస్తున్నామని మంత్రి పొంగులేటి శ్రీనివాసరెడ్డి అన్నారు. ఈరోజు(గురువారం) జిల్లాలోని చంద్రగిరి మండలం మంగయ్య బంజర గ్రామంలో 45 లక్షల రూపాయల నిధులతో సూతసంగా నిర్మించిన సీసీ రోడ్, లో - లెవల్ కాజీవేను మంత్రి ప్రారంభించారు. ఈ సందర్భంగా మాట్లాడుతూ.. ఇందిరమ్మ ఇండ్లు, ఉచిత కరెంటు, మహిళలకు ఉచిత



బస్సు, రాష్ట్రవ్యాప్తంగా మొదటి దశలో 4.5 లక్షల ఇందిరమ్మ

ఇళ్లు ఇచ్చా మన్నారు. రెండో విడతలో 2.5 లక్షల ఇందిరమ్మ ఇళ్లను మంజూరు చేసినట్లు వెల్లడించారు. దీంతో రెండు దఫాలుగా ఏడు లక్షల ఇందిరమ్మ ఇళ్లను పేదవాటికి మంజూరు చేసినట్లు తెలిపారు. హైదరాబాద్ నగరంలో లక్ష ఇందిరమ్మ ఇళ్లను మంజూరు చేశామని మంత్రి వెల్లడించారు. మూడు, నాలుగో విడతలో ప్రతి ఒక్క అర్హుడైన పేదవాడికి ఇందిరమ్మ ఇళ్లు ఇస్తామని చెప్పారు. ఇందిరమ్మ ఇండ్ల విషయంలో కులం, మతం, పార్టీ అని చూడటం లేదన్నారు. ప్రజలకు ఇచ్చిన హామీలను ఒక్కొక్కటిగా నెరవేర్చుకుని ఈ ఇందిరమ్మ ప్రజా ప్రభుత్వాన్ని ప్రజలు ఆదరించాలని మంత్రి పొంగులేటి శ్రీనివాసరెడ్డి పేర్కొన్నారు.

తెలంగాణలో భారీ వర్షాలు.. సైబరాబాద్ పోలీసుల అలర్ట్

హైదరాబాద్:తెలంగాణపై అల్పపీడన ప్రభావంతో హైదరాబాద్లో పాము రాష్ట్రంలోని పలు జిల్లాల్లో భారీ నుంచి అతి భారీ వర్షాలు కురిసే అవకాశముందని వాతావరణ శాఖ హెచ్చరించింది. ఉత్తర తెలంగాణ జిల్లాలకు రెడ్, ఆరెంజ్ అలర్ట్లు జారీ చేసింది. హైదరాబాద్లో భారీ వర్షాల నేపథ్యంలో సైబరాబాద్ ట్రాఫిక్ పోలీసులు ఐటీ కంపెనీలకు వర్క్ ఫ్రమ్ హోమ్.. మధ్యాహ్నం 2 గంటల నుంచి విడతల వారీగా ఎర్లీ లాగోట్ ఇవ్వాలని సూచించారు. ప్రజలు అత్యవసరమైతే తప్ప బయటకు రావద్దని, లోతట్టు ప్రాంతాలు, వాగులు, నీరు నిలిచిన రోడ్ల వద్ద అప్రమత్తంగా ఉండాలని అధికారులు హెచ్చరించారు. తెలంగాణపై కొనసాగుతున్న అల్పపీడన ప్రభావంతో రాష్ట్ర వ్యాప్తంగా భారీ వర్షాలు కురిసే అవకాశముందని వాతావరణ శాఖ తీవ్ర హెచ్చరికలు జారీ చేసింది. మరీ ముఖ్యంగా ఉత్తర తెలంగాణ జిల్లాల్లో అల్పపీడనం ప్రభావం తీవ్రంగా ఉండనున్నట్లు అంచనా వేసింది. గురువారం రాత్రి వరకు ఈ



అల్పపీడన ప్రభావం కొనసాగుతుందని తెలిపింది. పలు జిల్లాల్లో భారీ నుంచి అతి భారీ వర్షాలు నమోదయ్యే అవకాశం ఉందని వెల్లడించింది. మరోవైపు.. మరీకొన్ని గంటల్లో హైదరాబాద్లో కుండపోత వానలు కురవనున్నట్లు అంచనా వేసింది.ఉత్తర తెలంగాణ జిల్లాల్లోని అదిలాబాద్, కుమరంభీం ఆసిఫాబాద్,

నిర్మల్, నిజామాబాద్, జగిత్యాల, మంచిర్యాల, పెద్దపల్లి, కామారెడ్డి, జయశంకర్ భూపాలపల్లి, ములుగు జిల్లాల్లో వచ్చే 12 నుంచి 18 గంటల్లో భారీ వర్షాలు కురిసే అవకాశం ఉందని వాతావరణ శాఖ వర్గాలు పేర్కొన్నాయి. ఈ ప్రాంతాల్లో ఆకస్మిక వరదలు, లోతట్టు ప్రాంతాల్లో నీరు నిలిచిపోయే ప్రమాదం ఉందని వాతావరణ శాఖ అధికారులు హెచ్చరించారు.మీరు మెచ్చే కథనాలు“పీరియడ్స్ వచ్చాయని శోభనం వాయిదా.. షేవింగ్ చేసుకుంటూ కనిపించిన నవ వధువు”.. ట్రాన్స్జెండర్ అంటూ భర్త ఆరోపణపెట్టికి వచ్చింది హార్ట్ ఎటాక్ కాదు.. చేప కోసం ఎగబడిన జనాలు, భారీ సంగారెడ్డి, వికారాబాద్, మెదక్, రాజన్న సిరిసిల్ల, సిద్దిపేట, కరీంనగర్ జిల్లాల్లో మోస్తరు నుంచి భారీ వర్షాలు కొనసాగే అవకాశం ఉందని వాతావరణ శాఖ తెలిపింది.

నిబంధనలు ఉల్లంఘిస్తే చర్యలు తప్పవు గణేశ విగ్రహ తయారీదారులకు సీపీ హెచ్చరిక

హైదరాబాద్, జూలై 30: గణేశ్ విగ్రహాల గరిష్ట ఎత్తు 16 అడుగులకు పరిమితం చేయాలని తయారీదారులను హైదరాబాద్ నగర పోలీస్ కమిషనర్ వీసీ సజ్జనార్ ఆదేశించారు. వినియోగ చరిత్ర సమీక్ష స్పంది. ఈ నేపథ్యంలో విగ్రహాల తయారీ దశ నుంచే భద్రతా నిబంధనల కచ్చితంగా పాటించాలని వారికి స్పష్టం చేశారు. గణేశ్ ఉత్సవాలపై హైదరాబాద్ పోలీసులు ముందస్తు సన్నాహాలు చేస్తున్నారు. అందుకోసం గురువారం నగర సీపీ వీసీ సజ్జనార్ అధ్యక్షతన విగ్రహ తయారీదారులతో సమీక్షా సమావేశం నిర్వహించారు.ప్రశాంతంగా, సురక్షితంగా, వర్షావరణహితంగా ఉత్సవాలు నిర్వహించడమే లక్ష్యమని ఈ సందర్భంగా వారికి సీపీ స్పష్టం చేశారు. గతేడాది హైదరాబాద్ కమిషనరేట్ పరిధిలో దాదాపు 23 వేల గణేశ్ విగ్రహాలను ప్రతిష్టించినట్లు వివరించారు.విగ్రహాల రవాణా సమయంలో గతేడాది నాలుగు ప్రమాదాలు జరిగాయని నగర సీపీ గుర్తు చేశారు. ఈ నేపథ్యంలో జాగ్రత్తలు తప్పని సరి అని వారికి సూచించారు. మట్టి విగ్రహాలను ప్రోత్సహించాలని తయారీదారులను కోరారు. చిన్న విగ్రహాల ప్రతిష్ఠాపనపై భక్తులకు అవగాహన కల్పించాలని వివరించారు. విగ్రహాల తయారీ కేంద్రాల్లో ఫైర్ సేఫ్టీ, సురక్షితమైన విద్యుత్ వైరింగ్ నిబంధనను తప్పనిసరిగా అమలు చేయాలని ఆదేశించారు.



అమెరికాలో భారతీయులకు షాకులు.. ఒక్క జూన్ లోనే 800 మంది..!



యంతో దేశంలో ఇమ్మిగ్రేషన్ తనిఖీల్ని ముమ్మరం చేయడం ఇలా ఎటు చూసినా భారతీయులకు షాకులు తప్పదని లేదు. తాజాగా వీటి ప్రభావం మరింత పెరుగుతోంది.ఈ నేపథ్యంలో అమెరికాలో అక్రమంగా నివసిస్తున్న విదేశీయులను స్వదేశాలకు పంపేసే ప్రక్రియ మరింత వేగవంతమైంది. అమెరికా ఇమ్మిగ్రేషన్ కోర్టులు జూన్ నెలలో ఏకంగా 801 మంది భారతీయ పౌరులను దేశం నుంచి పంపివేయాలని ఆదేశాలు జారీ చేశాయి. అమెరికాలో ఇమ్మిగ్రేషన్ నిబంధనల అమలు ఎంత కఠినంగా మారుతోందో ఈ పరిణామం స్పష్టం చేస్తోంది. అంతకు ముందు మే నెలలో ఈ సంఖ్య 840గా నమోదైంది. జూన్లో ఇది స్వల్పంగా తగ్గినప్పటికీ.. మొత్తం మీద కేసుల పరిష్కార వేగం గణనీయంగా పెరిగింది.అమెరికా వ్యాప్తంగా ఇమ్మిగ్రేషన్ కోర్టులు కేసులను కొంతకాలంగా వేగంగా విచారిస్తున్నాయి.

అమెరికా: ఒకప్పుడు డాలర్ కలలతో అమెరికా వలస వెళ్లిన భారతీయులకు ట్రంప్ రెండోసారి అధ్యక్షుడయ్యాక చుక్కలు కనిపిస్తున్నాయి. ముఖ్యంగా వలస విధానాన్ని కఠిన తరం చేయడం, ఎప్పటికప్పుడు అందులో మార్పులు చేస్తుండటం, వీసా ఫీజులు పెంచేయడం , వీసాల జారీని ఆలస్యం చేస్తుండటం, అదే సమయంలో దేశంలో ఇమ్మిగ్రేషన్ తనిఖీల్ని ముమ్మరం చేయడం ఇలా ఎటు చూసినా భారతీయులకు షాకులు తప్పదని లేదు. తాజాగా వీటి ప్రభావం మరింత పెరుగుతోంది.ఈ నేపథ్యంలో అమెరికాలో అక్రమంగా నివసిస్తున్న విదేశీయులను స్వదేశాలకు పంపేసే ప్రక్రియ మరింత వేగవంతమైంది. అమెరికా ఇమ్మిగ్రేషన్ కోర్టులు జూన్ నెలలో ఏకంగా 801 మంది భారతీయ పౌరులను దేశం నుంచి పంపివేయాలని ఆదేశాలు జారీ చేశాయి. అమెరికాలో ఇమ్మిగ్రేషన్ నిబంధనల అమలు ఎంత కఠినంగా మారుతోందో ఈ పరిణామం స్పష్టం చేస్తోంది. అంతకు ముందు మే నెలలో ఈ సంఖ్య 840గా నమోదైంది. జూన్లో ఇది స్వల్పంగా తగ్గినప్పటికీ.. మొత్తం మీద కేసుల పరిష్కార వేగం గణనీయంగా పెరిగింది.అమెరికా వ్యాప్తంగా ఇమ్మిగ్రేషన్ కోర్టులు కేసులను కొంతకాలంగా వేగంగా విచారిస్తున్నాయి.

కక్షసాధింపు రాజకీయాలు చేస్తున్న చంద్రబాబు వైఎస్ జగన్ మండిపాటు

అమరావతి : ఏటీ ముఖ్యమంత్రి చంద్రబాబు నాయుడు దుష్ట సాంప్రదాయానికి శ్రీకారం చుట్టారని వైసీపీ అధినేత, మాజీ సీఎం వైఎస్ జగన్ ఆరోపించారు. కక్షసాధింపు రాజకీయాలకు పాల్పడుతూ వైసీపీ నాయకులను జైలుపాలు చేస్తున్నారని విమర్శించారు.శ్రీకాకుళం జిల్లా అంబోలు జైలులో రిమాండ్లో ఉన్న మాజీ మంత్రి సీదిరి అప్పలరాజు ను పరామర్శించేందుకు రాగా నమయం మించిపోవడంతో జైలు అధికారులు ములాఖత్ను రద్దు చేశారు. అనంతరం జైలు బయట సీదిరి కుటుంబ సభ్యులను పరామర్శించి మీడియాతో మాట్లాడారు. సీదిరి అప్పలరాజు కుమారుడు తెలిసి, తెలియక చేసిన ప్రమాదంలో గొర్రెల కాపరి మృతి చెందితే దాన్ని రాజకీయం కోసం వాడుకుంటూ మాజీ మంత్రిని కుట్రపరితంగా కేసులు



పెట్టి జైలులో వేశారని మండిపడ్డారు. ప్రమాదానికి కారణమైన చిన్నపిల్లడి జీవితాన్ని నాశనం చేస్తూ అంటూ చంద్రబాబును

ప్రశ్నించారు. ఎవరైనా ఉద్దేశపూర్వకంగా రోడ్డు ప్రమాదం చేయడం అన్నారని శ్రీకాకుళం జిల్లాకు చెందిన ఇద్దరు టీడీపీ నాయకుల రోడ్డు ప్రమాదంలో ఇద్దరు చనిపోతే వారిపై ఎందుకు కేసులు పెట్టలేదో చెప్పాలని డిమాండ్ చేశారు. వారికో న్యాయం. మరోకరికి మరో న్యాయమా అంటూ నిలదీశారు. ప్రభుత్వంలోని నాయకులు, కొంతమంది పోలీసులు మాఫియా నడిపిస్తున్నారని ఆరోపించారు.పేదవాళ్లపై చంద్రబాబుకు అసలు ప్రేమే ఉండదని, మత్స్యకారులు ఆరుగురు మృతి చెందితే పట్టించుకోలేదని దుయ్యబట్టారు. బీసీలను ఓట బ్యాంక్కు మాత్రమే ఉపయోగించుకుంటారని ఆరోపించారు. కుట్రపూరితంగా సీదిరి అప్పలరాజు రాజకీయ ప్రస్థానాన్ని నాశనం చేయడానికి రాజకీయాలను నీవ్వేసి తీసుకెళుతున్నారని జగన్ విమర్శించారు.

సర్పంచ్ సాయికుమార్ గౌడ్ ఆధ్వర్యంలో వడియారం గ్రామంలో వర్షాల ముందస్తు చర్యలు



చేగుంట జూలై 30 మెడక్ టుడే న్యూస్
చేగుంట మండలం వడియారం గ్రామంలో భారీ వర్షాల నేపథ్యంలో పూరి గుడిసెలు కూలిపోయే స్థితిలో ఉన్న పెంకుటిళ్లలో నివసిస్తున్న ప్రజలను సర్పంచ్ అంకన్నగారి సాయికుమార్ గౌడ్ ఆధ్వర్యంలో అధికారులు ముందస్తుగా అప్రమత్తం చేశారు. ప్రజల భద్రత దృష్ట్యా ఎమర్జెన్సీ నివాసం కోసం జిల్లా పరిషత్ ఉన్నత పాఠశాల, ప్రాథమిక పాఠశాల లో గదులను ఏర్పాటు చేశారు. ఎవరికైనా ఎమర్జెన్సీ ఉంటే వెంటనే గ్రామ పంచాయతీ పాలకవర్గ సభ్యులకు సమాచారం ఇవ్వాలని గ్రామ ప్రజలకు విజ్ఞప్తి చేశారు. ప్రజలు అప్రమత్తంగా ఉండి అధికారులు ఇచ్చే సూచనలు పాటించాలని కోరారు.

లయన్స్ క్లబ్ ఆఫ్ చేగుంట ఆధ్వర్యంలో 88 మంది అనాధలకు అన్న ప్రసాదన్న వితరణ



నిజమైన అర్థం అతను సంపాదించిన సంవదలో కాదు, సమాజానికి అందించిన సేవల్లో ఉంది. పదవులు, బాధ్యతలు గౌరవాలు పొందడమే కాకుండా వాటిని ప్రజాసేవకు ఉపయోగించిన వారే సమాజంలో స్థిరంగా నిలిచిపోతారు” అని అన్నారు. లయన్ ఫుట్టమనేని బాబురావు అలాంటి సేవా తపన కలిగిన వ్యక్తిత్వం కలిగిన వారని కొనియాడారు. ఈ కార్యక్రమంలో డ్రెసిడెంట్ రాజనకు రామచంద్రం, సెక్రెటరీ బుర్గా నాగరాజు, డి.సి స్వర్ణం సిద్దాములు, సభ్యులు ఆకుల సంజీవ్, గుండ్ల సంపత్ తదితరులు పాల్గొన్నారు.

లయన్స్ క్లబ్ ఆఫ్ చేగుంట ఆధ్వర్యంలో మొక్కల పెంపకం కార్యక్రమం

చేగుంట జూలై 30 మెడక్ టుడే న్యూస్
లయన్స్ క్లబ్ ఆఫ్ చేగుంట ఆధ్వర్యంలో ఈరోజు శివంపేట మండలం మగ్గంపూర్ ఫాస్ట్ ఇంటర్నేషనల్ డ్రైక్టర్ లయన్ ఫుట్టమనేని బాబురావు జన్మదిన వేడుకలను పురస్కరించుకుని సేవా కార్యక్రమం నిర్వహించారు. బేతాని సంగరక్షణ అనాధ ఆశ్రమం, మగ్గంపూర్ లో పర్యావరణ పరిరక్షణకొరకు మొక్కలు నాటే కార్యక్రమం చేపట్టారు. పర్యావరణ పరిరక్షణ ప్రతి ఒక్కరి బాధ్యత అని, ఇలాంటి సేవా కార్యక్రమాలు నిరంతరం చేస్తామని లయన్స్ క్లబ్ సభ్యులు తెలిపారు. ఈ కార్యక్రమంలో లయన్స్ క్లబ్ డ్రెసిడెంట్ రాజనకు రామచంద్రం, సెక్రెటరీ బుర్గా నాగరాజు, డి.సి స్వర్ణం సిద్దాములు, సభ్యులు ఆకుల సంజీవ్, గుండ్ల సంపత్ తదితరులు పాల్గొన్నారు.

వీధి కుక్కల సంచారం -- భయంలో గ్రామీణులు

? ప్రతిరోజూ వీధిలో కుక్కల కాపలా... చిన్న పిల్లలు, మహిళలకు తప్పని తిప్పలు

?చేగుంట జూలై 30 మెడక్ టుడే న్యూస్
చేగుంట మండల కేంద్రంలోని సన్నటి గట్టిల్లో వీధి కుక్కలు స్వైరవిహారం చేస్తూ స్థానికులను తీవ్ర భయాందోళనలకు గురిచేస్తున్నాయి. ఆ దారి పొడవునా గుంపులుగా చేరి తీక్షణంగా చూస్తున్న కుక్కలను దాటుకొని వెళ్లాలంటే బాటసారులు ప్రాణాలు అరచేతిలో పెట్టుకోవాల్సి వస్తోంది. ప్రతిరోజూ ఈ ఇరుకు మార్గం నుంచే పాఠశాలలకు వెళ్లే చిన్న పిల్లలు, ఒంటరిగా నడిచే మహిళలు మరియు వృద్ధులు ఏ క్షణంలో ఏ ప్రమాదం ముంచుకొస్తుందోనని వణికిపోతున్నారు. వేరే ప్రాంతాల్లో వీధి కుక్కల దాడిలో చిన్న పిల్లలు ప్రాణాలు కోల్పోయిన సంఘటనలను గుర్తుచేసుకుంటూ తల్లిదండ్రులు తీవ్ర అందోళన చెందుతున్నారు. దీనికి తోడు దారిలోనే కోతులు కూడా కాపు కాచి కూర్చుంటుండటంతో రాకపోకలు సాగించడం సరకుప్రాయంగా మారింది. ఇప్పటికైనా సంబంధిత అధికారులు తక్షణమే స్పందించి వీధి కుక్కలు, కోతుల ముప్పు నుండి ఊరట కలిగించాలని, ఏదైనా జరగగాని ప్రమాదం జరగకముందే చర్యలు చేపట్టాలని స్థానికులు కోరుతున్నారు. అలాగే పరిస్థితి తీవ్రంగా ఉన్నందున చిన్న పిల్లలను ఒంటరిగా బయటకు పంపవద్దని ప్రజలకు విజ్ఞప్తి చేస్తున్నారు.

రాబోయే నాలుగు రోజులు అత్యంత కీలకం.. ఎస్ఐఆర్ ప్రక్రియను వేగవంతం చేయాలి: ఎమ్మెల్యే గూడెం మహిపాల్ రెడ్డి

- బబ్రియా పరిధిలో పటాన్యెరును ప్రథమ స్థానంలో నిలుపుదాం: పిలుపు



పటాన్ చెరు, జూలై 30(మెడక్ టుడే న్యూస్ ప్రతినది)
కేంద్ర ఎన్నికల సంఘం ఆధ్వర్యంలో చేపడుతున్న ఓటర్ల జాబితా ప్రత్యేక సమగ్ర సవరణ కార్యక్రమం ముగియడానికి మరో నాలుగు రోజుల సమయం మాత్రమే ఉందని పటాన్యెరు



శాసనసభ్యులు శ్రీ గూడెం మహిపాల్ రెడ్డి తెలిపారు. ఎస్ఐఆర్ లో ప్రతి ఓటరు తప్పనిసరిగా పాల్గొని, తమ ఓటు వివరాలు సమోద చేసుకుని పూర్తి వివరాలు అందించాలని ఆయన పటాన్యెరు ఓటర్లకు విజ్ఞప్తి చేశారు. గురువారం ఉదయం పటాన్యెరు పరిధిలోని జిఎంఆర్ కన్వెన్షన్ సెంటర్లో నియోజకవర్గ స్థాయి మున్సిలరు, క్రిస్టియన్లు, మిల్లర్స్, సెంట్రల్లో అసోసియేషన్ సభ్యులతో ఎస్ఐఆర్ అంశంపై అవగాహన సదస్సు నిర్వహించారు. ఈ సందర్భంగా ఎమ్మెల్యే మాట్లాడుతూ... ప్రజాస్వామ్యంలో ఓటు హక్కు అత్యంత కీలకమని, ప్రతి ఓటుకూ దేశం, రాష్ట్రం, నియోజకవర్గ అభివృద్ధిని నిర్ణయించే శక్తి ఉంటుందని పేర్కొన్నారు. గత 40

గీతం విశ్వవిద్యాలయం ఆధ్వర్యంలో ప్రభుత్వ పాఠశాల విద్యార్థులకు విద్యా కిట్ల పంపిణీ



పటాన్ చెరు, జూలై 30(మెడక్ టుడే న్యూస్ ప్రతినది)
సమాజ సేవ మరియు పర్యావరణ పరిరక్షణ పట్ల తన నిబద్ధతను చాటుకుంటూ, హైదరాబాదులోని గీతం డిప్టీ విశ్వవిద్యాలయం మరోసారి ఉదారతను చాటుకుంది. గురువారం నాడు రుద్రారం జిల్లా పరిషత్ ఉన్నత పాఠశాల మరియు ప్రభుత్వ ప్రాథమిక పాఠశాల విద్యార్థులకు నోట్ పుస్తకాలు, క్రేయాస్, పెన్నులు, పెన్సిల్స్, స్టేషనరీ కిట్లతో పాటు భోజన ప్లేట్లను అందజేశారు. పట్టుపక్కల గ్రామాల ప్రభుత్వ పాఠశాల విద్యార్థుల విద్యావసరాలను తీర్చడం కోసం గీతం గత వన్సెండు సంవత్సరాలుగా ఈ సత్సంప్రదాయాన్ని నిరంతరం కొనసాగిస్తుండటం విశేషం.

వ్యర్థాల నుంచి సంపద ప్రత్యేకత
ఈ కార్యక్రమం కేవలం విద్యా సహాయంతో పాటు పర్యావరణ



సుస్థిరతను కూడా సాధిస్తోంది. గీతం ప్రాంగణంలోని విద్యార్థులు మరియు ఆతిథ్య విభాగం సహకారంతో పాత వార్తాపత్రికలు, రికార్డులు, పుస్తకాలు మరియు వస్త్ర కాగితపు సామగ్రిని సేకరిస్తారు. ఈ సేకరించిన వ్యర్థాలను రీసైక్లింగ్ నిమిత్తం ఐటీసీ పేపర్ బోర్డ్స్ అండ్ ప్లాస్టిక్ పేపర్స్ విభాగానికి అందజేస్తారు. ప్రతిఫలంగా ఐటీసీ సంస్థ నాణ్యమైన విద్యా ఉత్పత్తులను (క్రాస్ మేట్ సామగ్రిని) అందిస్తుంది. వీటిని పేద విద్యార్థులకు పంపిణీ చేయడం ద్వారా గీతం పర్యావరణ పరిరక్షణతో పాటు సామాజిక బాధ్యతను విజయవంతంగా నిర్వహిస్తోంది.

పంపిణీ కార్యక్రమంలో పాల్గొన్న ప్రముఖులు

మంత్రి సీతక్కను కలిసిన కాంగ్రెస్ సీనియర్ నాయకుడు శాపురం నరసింహారెడ్డి

- ముత్తంగి డివిజన్లో అంగన్వాడీ భవనం ఏర్పాటు చేయాలని విజ్ఞప్తి

పటాన్ చెరు, జూలై 30(మెడక్ టుడే న్యూస్ ప్రతినది)
హైదరాబాద్లోని డా. బి.ఆర్. అంబేద్కర్ తెలంగాణ సచివాలయంలో రాష్ట్ర పంచాయతీరాజ్, గ్రామీణాభివృద్ధి, మహిళా మరియు శిశు సంక్షేమ శాఖ మంత్రి దనసర్ సీతక్క ని పటాన్యెరు నియోజకవర్గం, ముత్తంగి డివిజన్కు చెందిన కాంగ్రెస్ పార్టీ సీనియర్ నాయకుడు శాపురం నరసింహారెడ్డి మర్యాదపూర్వకంగా కలిశారు. ఈ సందర్భంగా మంత్రి సీతక్క ని ఘనంగా శాలువాతో సత్కరించి, ముత్తంగి డివిజన్లో సూతన



అంగన్వాడీ భవన నిర్మాణానికి తక్షణమే తగిన చర్యలు తీసుకోవాలని కోరుతూ వినతిపత్రం అందజేశారు. డివిజన్లో అంగన్వాడీ భవనం అందుబాటులోకి వస్తే స్థానిక చిన్నారులు, గర్భిణీలు మరియు బాలింతలకు మరింత మెరుగైన పౌరసౌకర్యం, వైద్య సేవలు అందుతాయని మంత్రికి వివరించారు. అనంతరం ముత్తంగి డివిజన్ అభివృద్ధికి సంబంధించిన పలు కీలక అంశాలపై మంత్రి గారితో చర్చలు జరిపారు. ప్రజలకు అవసరమైన మౌలిక వసతుల కల్పన కోసం నిరంతరం ప్రతిస్పామని, ప్రజా సమస్యల పరిష్కారమే తమ ధ్యేయమని శాపురం నరసింహారెడ్డి ఈ సందర్భంగా పేర్కొన్నారు. ఈ కార్యక్రమంలో కాంగ్రెస్ పార్టీ సీనియర్ నాయకులు రాంప్రసాద్తో పాటు పలువురు నాయకులు పాల్గొన్నారు.

భారతి నగర్ డివిజన్లో పర్యటించిన సైబరాబాద్ మున్సిపల్ కమిషనర్ సృజన

- ప్రజల భద్రత కోసం వెంటనే కాంపౌండ్ వాల్ నిర్మించాలి: మాజీ కార్పొరేటర్ సింధు ఆదర్శ్ రెడ్డి - డివిజన్ అభివృద్ధి పనులపై ప్రత్యేక దృష్టి

రామచంద్రపూర్, జూలై 30(మెడక్ టుడే న్యూస్ ప్రతినది)
సైబరాబాద్ మున్సిపల్ కమిషనర్ సృజన ఈరోజు భారతి నగర్ డివిజన్లో భారతి నగర్ డివిజన్ మాజీ కార్పొరేటర్ సింధు ఆదర్శ్ రెడ్డి తో కలిసి విస్తృతంగా పర్యటించారు. ఈ పర్యటనలో డివిజన్లోని పలు సమస్యలను క్షేత్రస్థాయిలో పరిశీలించి, అభివృద్ధి పనులపై సమీక్ష నిర్వహించారు. మొదటగా బీడిఎల్ కాలనీ వద్ద నిర్మించాల్సిన కాంపౌండ్ వాల్తో పాటు రాయనముద్రం చెరువు సమీపంలోని వర్షపు నీటి కాలువను వారు పరిశీలించారు. ఈ ప్రాంతంలో అసాంఘిక కార్యకలాపాలు జరుగుతున్న నేపథ్యంలో ప్రజల భద్రత దృష్ట్యా వెంటనే కాంపౌండ్ వాల్ నిర్మాణానికి పరిపాలనా అనుమతులు మంజూరు చేయాలని సింధు ఆదర్శ్ రెడ్డి కమిషనర్ను కోరారు. వార్డు కార్యాలయంలో వినతిపత్రం అందజేతఅనంతరం



డివిజన్ వార్డు కార్యాలయంలో నిర్వహించిన సమావేశంలో సింధు ఆదర్శ్ రెడ్డి డివిజన్లో పెండింగ్లో ఉన్న పలు అభివృద్ధి పనులపై కమిషనర్కు వినతిపత్రం అందజేశారు. ఎంపిటిఎస్ హాల్ నుంచి విద్యుత్నగర్ వరకు బీటీ రోడ్డు నిర్మాణ పనులను వేగవంతం చేయడం, డివిజన్లో చెత్త సేకరణ సమస్యకు శాశ్వత పరిష్కారం చూపడం. అమీన్పూర్ సర్కిల్కు డ్రీ డ్రూనింగ్ వాహనం మంజూరు చేయడం. ఓల్డ్ ఎంబజీ కాలనీలో పెండింగ్లో ఉన్న స్పోర్ట్స్ ఫైల్డు త్వరితగతిన



పరిష్కరించడం. భారతి నగర్ డివిజన్లో కొనసాగుతున్న ఇతర అభివృద్ధి పనులను వేగంగా పూర్తి చేయడం. ఈ సందర్భంగా కమిషనర్ శ్రీమతి సృజన గారు కాలనీ సంక్షేమ సంఘాల ప్రతినిధుల, స్థానిక నివాసితులను కలిసి వారి సమస్యలను స్వయంగా అడిగి తెలుసుకున్నారు. ప్రజలు ప్రస్తావించిన ప్రధాన సమస్యలను తదుపరి పర్యటన నాటికి పరిష్కరించే దిశగా తగిన చర్యలు తీసుకుంటామని ఆమె హామీ ఇచ్చారు. ఈ కార్యక్రమంలో కాలనీ ప్రతినిధులు, స్థానిక ప్రజలు, సంబంధిత అధికారులు తదితరులు పాల్గొన్నారు.

